

دیکھا کہ جو اس کے نظریات کی صحت کی کامل تردید کو کافی ہے۔

بہر حال یہ حقیقت خوش آئند ہے کہ روحوں میں سب سے زیادہ گہرائی تک جڑیں اتارنے والا شجرہ طیبہ صرف اسلام کا ہے۔ اتنی لمبی تاریخ ظلم کے گزرنے، زبانوں اور رسم الخط کو بدل دینے، مختلف نسلوں کو دروازے کے علاقوں میں بکھیر دینے اور اسلام کے نہایت ہی اہم وظائف و ظواہر کو کلیتہً مٹا دینے کے بعد روسی مسلمانوں کے دلوں کی گہرائیوں میں اب بھی چنگاریاں سلگ رہی ہیں جن کی آگ اگر پھیلی تو نہ صرف روس کو بھسم کر دے گی، بلکہ پوری دنیا کا نقشہ ایک بار بدل جائے گا۔

اس کتاب میں اہم شخصیتوں، تاریخی عمارتوں، شاعروں اور ادیبوں، رزمیہ داستانوں بعض سفر ناموں، دینی علماء کے گراں بہا کارناموں اور دیگر علوم و فنون کے ماہرین کا بھی تذکرہ ہے اور بہت مفید۔

اردو ڈائجسٹ سالنامہ اور  
رحمتہ للعالمین نمبر

مدیر جناب الطاف حسن قریشی - دفتر: ۲۱ ایکڑ سکیم سہن آباد  
لاہور ۲۵ - ضخامت: قریباً چار سو صفحات - قیمت: ۱۸ روپے

مادیت کے سیلابِ بلا کا یہ غہر جس کی وجہ سے سر ہلکا رہے ہیں، ضمیر پس رہے ہیں، روایا پامال ہو رہے ہیں، اور ہماری عزیز قدروں کے چراغ نکل ہو رہے ہیں۔ اس میں ہمارے لیے اگر کوئی کشتی نوح ہو سکتی ہے تو وہ نبی اکرم محمد مصطفیٰ صلی اللہ علیہ وسلم کی سیرت ہے۔ طاعتوں کے خلاف لڑائی لڑنے کے لیے سیرتِ پاک ہمیں بہترین اصولی و اخلاقی اسلحہ خانہ مہیا کرتی ہے۔ اس سلسلے میں رمضان کے ماہِ سعید کے قرب میں اردو ڈائجسٹ نے عام سالنامے کے بجائے رحمتہ للعالمین نمبر پیش کر کے بڑا نیک کام کیا ہے۔

اس نمبر میں حضورِ پاک کی دعائیں اور فرمودات بھی ہیں۔ آپ کے نمونہ بلٹے عدلی گستاخی بھی ہیں۔ پھر سیرتِ مطہرہ کے خاص خاص ابواب ہیں، سوالوں کے جواب میں مختلف ادیبوں اور دانشوروں کے سبق آموز انکشاف ہیں۔ خواتین اور عورتوں اور بچوں اور محنت کشوں کے لیے سرمایہ تسکین بھی مہیا ہے۔ نمبر کی لغتیں اور منظوم تاثرات بڑا ادبی سرمایہ ہیں۔